


UKUYA UKUCILA

PA CIPEMBE CA NSHITA

 Ndefwaya ukubilisha pano ukutula amapepo yenu yalyasukwa, ukulongana kwati nga kuntu twakwete lintu Nakwete mukubalilapo ukutampa ubupyungishi, imyaka iingi iyapitapo. Nshatala...Twalefilwa nokuteka abantu. Kabili ukusanga incende ishalinga ne fintu fyonse fimbi, kuti kwaba ifyalinga palya pa fiili koloko, ukwisusha incende yonse. Bena baleisala impongolo, tabaleleka baingila mukati. Tatwalebapo palya mpaka yafika sebeni. Mwamona? Amakanafye ayaleisa ukufuma muncende shonse. Fye...

² Kabili Nasendele inshiku shishano mukulongana kwa kulekelesha, kabili nalekulafye pa Cebo, ukutampa ukwiluka we maka we ayo i Cebo cakwete. Mwamona? Pantu, i Cebo ni Lesa. Mwamona? “Kukutendeka kwali Cebo, Cebo ali pamo na Lesa, kabili i Cebo cali ni Lesa. Kabili i Cebo calengelwe umubili kabili nokwikala pakati kesu.”

³ Nomba, aba Hebere 4 itila ukuti, ukuti, “I Cebo cakwa Lesa calitwa ukucila ulupanga ulwatwila kubili kubili.” Mwamona? “I Cebo cakwa Lesa calitwa ukucila, nokulasa nokulepula ifupa, kabili nokuputula, kabili ni cikalingulula ca matontonkanyo ya mano, umutima.” Mwamona? Ifyo efyo caba, i Cebo cakwa Lesa.

⁴ Nomba nga cakutula kwaliba icabupe ukufika apo ifwe fye kuti twaba abailekeleshafye palwesu; kabili i Cebo, pa Lwaciko, ico ni Kristu, Uwaba i Cebo, aisa muli ifwe, kabili nokulingulula amatontonkanyo ya mano nga fintu imwe mumwene ico. Mwamona? Ifyo caba icawama. Nomba, ukumona ico Acitile kabili ne nshila Acitilemo ukutupala! Kabili nomba i...

⁵ Ukutula, Naumfwa ukutula, ukukula cena ukushinguluka cilya i Cebo pa nshiku shiine, ukulekafye abantu ukwikala tondolo, kabili nomba ukwikalafye, kabili Mupashi wa Mushilo aleita abantu nokucita ifintu mulya mwine mwibumba.

⁶ Kabili nomba, mukulekelesha kwa cungulo bushiku, mu cungulo pa Mulungu wafumineko, Namwene umo umulongo uukalamba uwabundapishi ubo Nshatala monapo mu America. Mwamona? Kwali...Natumine Billy nefitupa umwanda umo, Gene nao no mwanda umo, na Leo nao no mwanda umo, na Roy nao no mwanda umo, balepelafye ifitupa fyonse, nalimo abali imyanda isano. Kabili nomba lintu bamwene i Cebo caikatilila, nefyo Calecita, nomba kwali ukwikala abalungama pa Cebo, nokubaleta ku cintamba. Kabili Namwene abaume na banakashi baposa inkoto shabo, nefyaba ngefyo, kabili baundepwe ilyofye

tabalati bafike naku cintamba, ukumonafye. Mwamona? I Cebo cakwa Lesa calile, ukuya ukupita mulya, nokuingisha icine Ceka muli shilya i Mbila shisano, nangu i Mbila shine, mu mitima yabo, mpaka bena bacetekele Cena ne mitima yabo yonse. Nomba, icintu fye cimo ico bali nokucita, cakukwata umusango uunono uwakulanshanya, mwamona, icintu cimo nangu cimbi, kabili cena cali icituntulu. Kabili lilya line fye bena bafika palya pa cintamba, bena baleundapwa palya penefye pa cinta- . . . lilya linefye tabalati bapite pa cintamba.

⁷ Nincetekela, mweba bwananyina pano, bonse mwalishiba Munyina Ed, Munyina Ed Hooper. Bushe teifyo? Imwe mwebafumine ku Arkansas, kulya kwine? Ena akumenye. . . Ena ali pamo na ine mufipandwa fyakubalilapo ifya bupyungishi bwakubalilapo. Atile, “Ici cilemoneka kwati ninshita ishakale,” atile, “lintu inshita babeleshe, imyaka iyapitapo.”

⁸ Kabili kwali abantu abakwete ipwalonda ilyo ilyali—ilyo ilyali *ngefyo fine*, baishile bwela, ukuba. Impofu, bankoma matwi, bacibulu, ne misango yonse iya fintu ifyo Shikulu acitile. Taleikata na balwele. Cebo fye Icaleya nokucita ifyo.

⁹ Nomba Shikulu ampele i Mbila iyo Ningafwaya ukulanda pa chalichi, pa nshita imo, lintu Nkabwela, nkakwate inshita iyakufumapo. Ndi uwapamfiwa icabipisha. Nomba Mfwile nkaye nakabili, mailo, ukulolela pali uyu umukashana ukwisa. Kabili nangu fye ilyo Nshilabula icola candi mu ng’anda, kwaliko umuntu umo palya. Kabili Nshatala njikalako ukutula palya, nangu panono. Mwamona? Nshilati nangufye ukulanda kulupwa lwandi apo Nabwelela. Mwamona? Kabili cena—cena cintu cabipisha. Kabili Ndeipusha amapepo yenu pali ine, pamo, ukutila Shikulu alengafwilisha ukwikatilila.

¹⁰ Nomba. . . [Pali tepu tapali amashiwi—Kale.] Moneni munyina wesu pano, icine cine, mulwele icine cine, uuleleko pali aka akabusanshi kanono. Kabili naifwe. . .

¹¹ Umuntu umo aleisa, pakashita akanono, kuli ifwe, ukuya ku Louisville. Ndefwaya imwe mumwibukishe mu mapepo, pamo, na mayo umwaice, ukutila, ena talafika nemyaka ikumi na cine konse konse iya kufyalwa. Ena ni mpundu, kabili mukashana umwina Kristu pa sukuulu. Kabili na bakashana bambi balalanda palwa ena, namwishiba, abakashana babili, nokubeba ifyo bali, nomusango wa bwikashi balebulisha, kabili nefyo bena baleikala kwati bakashana bambi abashala. Kabili umukashana umo alifye uwaletungulula pali ico. Uyu umbi umo akwete imyumfwile iya bipa, kabili aleumfwa icabipisha palwa ico, kabili atwalililefye ukulafumapo, nokuya alesela alebwelela kunuma, kabili alesakamana palwa ico. Kabili mukulekelesha nakwata ukufulungana. Kabili bena. . . Ena ali mumuputule wabafulungana. Ba nyina nabawishi baleisa, panonofye, ukufuma ku Crandall, mu Indiana, nokuya

kulya ku cikulwa uko bena bali nokweshwa ukumutuma, ku Madison, mailo.

¹² Nomba, u—umukashana, takuli ukonaika mu mukashana. Ena... Tapali nangu cimo, ku mubili. Ena alifye no bumi ubwapwililika. Lelo cena cili icakosa nganshi ukulondolola ico. Kabili cena icine cine tekuti cilondololwe. Ifyo cena cili, umupashi wakwe nawendauka. Mwamona? Nomba, imwe—imwe mufwile mwaikata umupashi wakwe nokuubwesha kulya ku ncende. Mwamona? Kuli... .

¹³ Nga fintu, twafumine mukulandapo, pafyo imibombele ya mubili ibomba. Icacutula kwaba amano yasano ayo wingililamo mu mubili, kabili nomba inshila shisano isho twingeta ngefyo. Inshila shisano, ishaha—ishaha nga kapingu, ifya kwingililamo, nefyaba ngefyo, efyo twingililamo mu mweo. Kabili nomba lintu twaingila mu mupashi, kwabafye inshila imo, kabili ico kupitila mu bufwayo bobo, ico icilecibwekesha kunuma kwati muntu ilyo apangilwe.

¹⁴ Kuti wa Cipokelela, nangu kuti wa Cileka caya. Iwe kuti wapokelela Kristu ngo Mupusushi, nangu kuti wamulekafye Ena aba. Kabili iwe ucili nacilya i Cimuti, ica Mweo kabili cimo ica mfwa. Onse umuntu afwile aikala ku cinso ca cilya i Cimuti, nangu Lesa kuti aba uwakukana ba uwalungama ukubika umo palya, kabili nomba nokukana pela umo ukulingana kumo kwine uku—ukusala icalungama nangu icalubana. Kabili cila umo pali ifwe alikwata ilya inshita.

¹⁵ Pamo, mucakutula, mu mupashi, kuti twaundapwa, nangu tekuti tundapwe. Nomba, cena tacili pamulandu wakutula... ukutula tatundepwe umwabela Lesa. Ifwe tuli. Pantu icipangano tapafwile pabikwa nangu cimo. Kabili Ena alishita kale ubundapishi bwesu. Eico, ubundapishi bwesu buli—buli kuli ifwe. Bwena bwesu. Nomba, cena cili nangula kuti twasenda *iyi* inshila, ukucetekela ico; nangu *iyi* inshila, ukukana cetekelafye cena. Nomba, kulifye ilya inshila imo iyo twingendelamo ukuba Mukubapo kwakwa Lesa.

¹⁶ Nomba, uyu umwana, umusuma, nyina wakwe ni cubusa. Ine, owe... Oh, ali umo pali ba cibusa abakashana bandi. Ali ni namayo umunono umusuma, afuma mu ng'anda iituntulu iya ba Nazarene abene bene, umukashana umunono umusuma. Kabili alikwata umulume wakwe uwatemwikwa. Nalimwishiba, pamo, icine cine uwaba bwino, umulumendo uyo uwamupile. Kabili alifye umunono... Bakushishe balya abana ukulabombela Shikulu, kabili bababikile namwi sukulu. Kabili bena icine cine bali abaminina bwino muli Kristu, ukukanalacita ifintu filya ifyalubana. Lelo cena caile nga filya.

¹⁷ Ukwimininakofye panono, ngefyo Ine ndi... ukwimininakofye pa nshita iinono iyapitapo, kabili nokulolesha ukubwelela ku mulumendo umunono, akwete cilya cine icintu

cimo cine, bwino bwino. Kabili pa . . . Twaile kulya ubushiku bumo, kuli Munyina Wright, kabili Orville alifye—alifye mukutushako ukwapwililika. Kabili ena, namwishiba, lintu ena aleesha ukumfumya mu ng'anda; nga cibusa umusuma nga fintu Orville na Ine twaba, ukubafye uwacinefye kwati kuti Naba wishu wakwe. Naufishe ba wishu nabanyina, capamo. Kabili ena aletolakafye pa muulu nokubilikisha, “Fuma pano! Fuma pano! Fuma pano!” Mwamona?

¹⁸ Nomba, ico ifwe twacitile kulya kuya nokufuma mu mulongo wa mupashi nokwikata umupashi wa ulya umulumendo. Mwamona? Ukumfwa ububi ukwingi kwaishile ku mutima wakwe uunono. Ena aba umusepela, kabili alimwene ifingi. Kabili amubweseshefye ukumubwesesha palya pene pa ncende apo ali nokuba. Mwamona? Munshiku fye ishinono, ena ali—ena alipolele.

¹⁹ Nomba, ico e cintu cimo cine ico ufwile ukucita pali ici. Nalicimona ico, kabili Ninjishiba ukutila cena e cine. Lelo nomba, fye. . . Ine—Ine ndeipusha imwe bonse ukupepa nomba, ukutila—ukutila Lesa enga ngafwilisha ukusanga uyu umukashana munono. Nafuma naya mu ncende, apo ena teshibe napo ali, nomba ukumubwesesha pa ncende yakwe. Iyo nshila ishila ukupitila mu cicetekelo. Mwamona, ena tekuti aikwatile icicetekelo pa lwakwe umwine. Ena teshibe napo ali, nangula icintu cimo. Mwamona? Cena—cena cifwile ukusenda icicetekelo cesu pano.

²⁰ Kabili nomba, muli yalya, yalya amaka ayakubuka kwakwa Kristu, ayo Ayatupela inshita. Apo epo, iwe, munshila imo, i Cebo cakwa Lesa cilasa ukuya mukati kamubembu. Kabili Cena cifwile ukuya ukucila pa kushimikila ukwa Cebo ukuya ku ntanshi. Uyo wine emulandu Ndefwaya ukulanda panono muno lucelo ilyo tatulapepelako abalwele. [Pali tepu tapali amashiwi—Kale.]

²¹ Muleibukisha icimonwa, tapapitile inshita iitali, Shikulu ampele, namwishiba, palwa kumona ku Lubali lumbi? Muleibukisha lulya ulucelo lintu Nalepela ubunte palwa kumona ku Lubali lumbi? Ukuba, cilya cali ica cine.

²² Kabili ipepala lyaba Shimakwebo Abaume aba Mbila Yapwililika iitwa *Ishwi* balilemba cilya icalembwa, nokubika icikope kunuma ye bula pano. Kabili cena nacikwata icabikwamo cinono pano pe samba, icipandwa cinono pano pe samba, icilelanda palwa bupyungishi. Ico icili, mwipepala ilya calo conse mundimi ishingi ishalekana lekana. Kabili bena babikile ibula lyapa ntanshi, kabili necakubalilapo, pali cilya icimonwa. Mwamona?

²³ Kabili Ninfikwata fyena pano, kabili kuti Nafwaya mwabulapo ibula limo, kabili nokulibelenga. Kabili nokwimako . . . Nshishibe nibanga abengaba panshi, aba

bwananyina, muno lucelo. Kabili iwe, nomba, nga cakutila caba wamona muli cimo, ukuba, iwe kuyafye ku ofeshi. Nabalikwata mu ofeshi. Kabili bena bacitusuminisha ukukwata ibumba ya yako, palwa: “Twalilila ukuya ku ntanshi.” Mwamona? Kabili ico econsefye icaba mumutima wandi. Conse ico Ndeumfwafye, cakutila, “Twalililapo ukuya kuntanshi.” Kwi shilya lya—lya mumana kulya kuli i—i Calo icisuma. Kabili lekeni tutwalililepo ukutwalilila mpaka twakumanya cilya i Calo.

²⁴ Nomba, Ndetontonkanya nabakwata pano ukubika kwa mwana munono umo uwakwa Munyina Stricker na Nkashi Stricker. Pakutila. . .

²⁵ Baba nomba banga, Nkashi Stricker? [Nkashi Stricker atila, “Mutanda.”—Kale.] Abana abanono mutanda. Ulo lupwa ulunono ulwa temwikwa.

²⁶ Kabili eflyo baba. . . bushe ba minshoni wesu baliya kulya ku—ku Africa, nomba line, ababwela. Kabili nabana babo bonse balifye abasuma abanono. Kabili Namona uyu umo ni, pamo, ngeflyo bena balebaleta muno lucelo ku mulimo wa kubabika.

²⁷ Bushe Teddy alikwisa? Teddy, bushe kuti waisa pano pa cinanda, pakashitafye akanono, we mwana? Kabili—kabili lekeni tukwate ulwimbo lwesu, ulwimbo ulunono, namwishiba, lulya ulwimbo ulunono, Nincetekela, twimbe, *Baleteni Bena Mukati*. Bushe ico nacilungama? “Baleteni bena ukubafumya mu mpanga sha lubembu.”

²⁸ Kabili uyo emulandu tulelulishisha, pamulandu wakutila ifwe, na fyonse ifyo twingakwata, abafyashi, caba ukubaleta bena ukwisa babika. Tulebabika kuli Shikulu kabili nokubaleta pa kashita akanono bacilifye bali utunya, ukutila bena tekuti bapumbukile muli ilya impanga ya lubembu. *Baleteni Bena Mukati*. Lekeni fye. . . Bushe naulwishiba, Teddy? Lekeni twimbefye versi imo iyaluko nomba.

Baleteni bena mukati, baleteni bena mukati,
Baleteni ukubafumya mu mpanga sha
lubembu;
Baleteni bena. . .

Nga cakutila kuliko naumbi umo, mulandu nshi, muletenifye nomba line.

Leteni abanono kuli Yesu.
Baleteni bena mukati, baleteni bena mukati,
Baleteni bena ukubafumya mu mpanga sha
lubembu;
Baleteni bena mukati, baleteni bena mukati,
Baleteni bamo abendauka kuli Yesu.

²⁹ Munyina Stricker na Nkashi Striker, Nailuka ukutila namwishiba ifyo ulo ulwimbo lupilibula, uku “baleta bena mukati,” ukukabila ukulebilima kuli mu mutima wenu, ukwesh

ukuleta abaluba kuli Yesu. Umwana wenu umunono, nga cakutila ena afwile ilyo talabikwa, nangu kuti caba shani, ena napusuka, nangu cibe ifyo, pantu u Mulopa wakwa Yesu Kristu wacitile ico pa Kalbale. Lelo mukwibukisha ubu ubulendo Bwakwe ubukalamba ubwa pe sonde, lintu Abikile amaboko Yakwe pa banono bamo nokutla, “Mwibaesha bena ukwisa kuli Ine,” uyo wine emulandu imwe mwaletela umwana muno lucelo. Kabili nokubika ica kushininkisha muli ifwe, ukutla ifwe twalapepa ipepo ilya cicetekelo, pali uyu umunono umo, ukubika umweo wakwe kuli Lesa.

³⁰ Ishina lyakwe ni nani? [Wishi atila ni, “Marilyn Madge Stricker.”—Kale.] Marilyn Madge, Marilyn Madge Stricker. Ali ne myeshi inga? [Nyina atila, “Imyeshi ikumi limo na itatu.”] Imyeshi ikumi limo na itatu. Afyalilwe mu Africa, bushe ico nacilungama? [“Ee.”] Ukuba, limbi, nga cakutla kukaba ubushiku bwa mailo, lekeni uyu umunono umo akabe minshoni kulya kwine, mu mpanga afyalilwamo. Kabili mwa—mwana umunono umusuma. Bushe kuti waisa, Munyina Neville?

³¹ Kabili, Marilyn. Oh, owe! Ine lyonse nalitemwa aba abana banono. Bushe uyu umunono te musuma? Uli shani? Uli shani? Natukontamike imitwe yesu. Ndefwaya imwe, mubike amaboko yenu pali ena.

³² Taata Wesu uwa mu Muulu, twaleta kuli Imwe uyu umunono Marilyn Madge Stricker, uyu mwana umunono uwatemwikwa uyo uwa fyelwe mu mpanga shabu minshoni, lintu ubulwi bwali ubwakosa. Napepa ukutla Mwalapala uyu mwana. Muli Baibele, baletete kuli Imwe abanono bamo ababa ngefyo. Imwe mwabikilepo amaboko Yenu pali bena nokubapala, mwatile, “Lekeni abana abanono bese kuli Ine, kabili mwibaesha; pantu ifyo efyaba Ubufumu bwa mu Muulu.”

³³ Ba nyina naba wishi bamubika mu maboko yesu, ileelo. Ifwe, ukupitila mu cicetekelo, twanina ama sitepu, kulya kwi shilya, twamubika mu maboko Yenu, ukupitila mucicetekelo. Paleni umweo wakwe. Mupeni umweo wakatantlala, Shikulu. Lekeni ena ukuti abe umwana wakwa Lesa. Lekeni ena akabombele Imwe no mweo wakwe onse, nemishipa shipa ya mibele yakwe, ukuba umubomfi wakwa Kristu. Fikilisheni ico, Taata. Paleni wishi na nyina wakwe, ba munyina bakwe abanono naba nkashi. Lekeni ukutla benga kula, pamo, nokuba ulupwa lwa bukata ku mulimo wakwa Shikulu.

³⁴ Taata, twabika umunono Marilyn Madge kuli Imwe, mwi Shina lyakwa Yesu Kristu, ku mweo uwa kubomba. Mupaleni, nawishi wakwe, nanyina wakwe, nabatemwikwa bakwe. Kabili lekeni ukutla bengekala inshiku ishing, imyeo ya nsansa muku Mibombela. Mwi Shina lyakwa Yesu. Amen.

³⁵ Lesa akupale, Munyina Stricker. Lesa akupale. Amapalo pali namayo munono umusuma.

Twatotela, Teddy, mulumendo.

³⁶ Nalitemwa abana abanono. Nga imwe?

³⁷ Nibanga abashatala umfwa pa cimonwa ico Shikulu ampele? Natumone amaboko yenu, abashatalile. Munyina Neville, naukwata ibuuku lyobe ilinono palya, limbi, limbi kuti walibelengafye lyena kuli bena pano pene, pakashitafye kalakonkapo nangu ba miniti babili. Nincetekela ico... Pano penefye, nga cakutula kuti wacita.

³⁸ [Munyina Neville abelenga ukufuma mu Kabengele kakalamba, mu 1961 iya *Ishiwi Lya Baume Ba Mbilansuma Iyapwililika*—Kale.]

[Ulu celo lumbi Nalele pa busanshi bwandi. Elo nabukilefye ukufuma mutulo, kabili Nabikile amaboko yandi kunuma ya mutwe wandi nokutushako nomutwe wandi pali pilo. Nomba Natampile ukusunguka ifyo cena cili nokuba ku Lubali lumbi. Nailwike ukutula Naikale ukucila pali citika wa mweo wandi nga cakutula kuti Naikala ukufika kubukalamba nga abantu bandi, kabili Nalefwaya ukucita ifintu ukucilapo kuli Shikulu ilyo Nshilafuma muli uno mweo.]

[Naumfwile i Shiwi liletila: “Iwe elyo uletampafye! Sunka ubulwi! Utwalililepo ukusunka ubulwi ku ntanshi!” Ilyo Nalele palya ndeingililamo ukupituluka mu mashiwi, Natontonkenye ukutula Ine nacitunganyafye ukuti Nacumfwa i Shiwi. Nakabili i Shiwi lyatile: “Twalililapo ukucita ubulwi! Twalililapo ukuya ku ntanshi! Twalililapo ukuya ku ntanshi!” Ukutwalilila ukukana cetekela, Natontonkenye ukutula limbi Nalandile amashiwi pa lwandi. Nabikile imilomo yandi pakati ka meno yandi nokwikata ukuboko kwandi ukupita pa kanwa kandi noku kutika. I Shiwi lyalandile nakabili: “Twalililapofye ukuya ku ntanshi! Nga cakutula iwe walishibefye icili pampela yabulendo!” Napalile ukumfwa ulwimbo na mashiwi ya muntu umukalamba, mulwimbo ulwa ishibikwa:]

[Ndefuluka ku ng’anda kabili uwa bulanda,
kabili Ndefwaya ukumona Yesu,]

[kuti Nafwaya ukumfwa shilya inyenjele sha
pacabu shilelila,]

[Cena kuti cawamya munshila yandi
nokufumyapo umwenso onse;]

[Shikulu, lekeni ndoleshe ukucila pa cipembe
ca nshita.]

[Nomba i Shiwi lyaipwishe ukutula “Bushe kuti wafwaya ukumona ukucila pa cipembe?” Naaswike ukutula: “Cena kuti cangafwilisha apakalamba!”]

[Icacitike tekuti Nande. Nga cakutula Ine nali mumubili nangu nalifuminemo, nangu nga cakutula cena cali

kusendwa, Nshishibe, lelo cena tacapalile ku cimonwa conse ico Natala nkwatapo. Ine nalemona pa ncende apo Nafumine kabili Naleimona nemwine nindala nimbwelela palya pa busanshi bwandi. Natile: “Ici cintu ceni!”]

[Kwali amabumba ayakalamba aya bantu baishile balebutuka ukwisa mukumposha, balelila: “Oh, munyina wesu umusuma!” Mukubalilapo kwaishile abanakashi imisepela, mukumoneka bali mummyaka yabo iya mumakumi yabili, kabili ilyo balenkukutula batile: “Munyina wesu umusuma!” Abaume abalumendo, mubusuma bwa bumusepela bwa caume, na menso yaleshibantukila kwati ni ntanda mu bushiku ubwa fita, na meno aya buuta kwati bulungu, bankukutile, baletila, “Munyina wesu umusuma.”]

[Nomba Namwene ukuti Ine, pamo, nasangwike umwaice nakabili. Nailoleshe ne mwine kulya kabili napilibwike nokulolesha kunuma pa mubili wandi uwa kale uwalele pa busanshi na maboko yandi kunuma ya mutwe wandi. Natile: “Ine nshikutulwike pali ici!”]

[Ilyo Naleesha ukutula ngumfwikishe incende iyo Naliko, Natampile ukwiluka ukutula takwali ubushiku bwa mailo ubwapita kabili takwali ubushiku bwa mailo ubukesa kulya. Tapali nangu umo uwalemoneka ukunaka. Ilyo icinabwingi ica banakashi abasuma abengi ba namayo abaice abo Nshatala monapo baposele amaboko yabo ukushinguluka ine, Nasangile ukutula kwalifye ukutemwa ukukalamba kumo uko ukwampapwishe kabili takwali icakucebula nga fintu caba mumibele ya buntu. Namwene aba abanakashi abaice bonse imishishi yabo yafikile mumisana kabili naba siketi babo bafikile panshi ya makasa yabo.]

[Panuma ya ici, Hope, umukashi wandi uwakubalilapo, ankumbatile, nokutula: “Munyina wandi uwatemwikwa!” Kabili naumbi umwanakashi umukashana ankumbatile kabili na Hope apilibwike noku kumbatila umwanakashi umwaice. Natile: “Ine nshikutulwike pali ici. Ici cintu cimo icili mukupwililika konse icili icapusana ukufuma ku kutemwa kwesu ukwa buntu. Ine nshilefwaya ukubwelela kuli ulya umubili uwakale uuli pa busanshi.”]

[Nomba i Shiwi lyalandile kuli ine lyatile: “Ici eco iwe washimikile ukutula Mupashi wa Mushilo efyo aba! Uku kutemwa ukwapwililika. Takuli nangu cimo icingengila Pano ukwabula wena!”]

[Icakonkelepo Natwelwe mu muulu nokwikala pa ncende iya sansuka. Bonse abanshingulwike bali nimpandwa ishikalamba isha baume na banakashi abali mukubalula kwa bwaice. Balelila, ne nsansa ukutula: “Oh, munyina

wesu umusuma, ifwe tuli nensansa ukukumona pano!” Natontonkenye ukutula: “Ine nshilelota, pantu Nalemona aba bantu kabili Nalemona umubili wandi naulala palya pa busanshi.”]

[Ishiwi Iya Landile kuli ine aliti: “Nawishiba cena calilembwa muli Baibele ukutula ba kasesema balongene na bantu babo pamo.” Natile: “Ee Ndeibukisha ico mu Malembo, lelo tabali abengi aba ba Branham.” I Shiwi lyabwekeshepo: “Aba teba Branham. Aba bantu bapilibwilwe abobe, bamo abo watungulula kuli Shikulu. Bamo aba abanakashi uletontonkanya bali abaice nganshi kabili abasuma balicililepo pa myaka iyakufyalwa amakumi pabula lintu iwe wabatungulwile kuli Shikulu. Emulandu wine balelandila ukutula, ‘Munyina wandi umusuma!’” Nomba cinkupiti abilikishe capamo ukutula: “Nga cakutula iwe tawaile kuntanshi pamo ne Mbila nsuma, ifwe nga tatuli pano!”]

[Naipwishe ukutula: “Oh, Yesu alikwisa? Ndefwaya uku Mumona!” Abantu baaswike ukutula: “Ena aliko pa muulu panono. Ubushiku bumo Ena akesa kuli iwe. Iwe watuminwe nge ntungulushi, kabili lintu Lesa akesa, Akakupingula umwabela ukufundisha kobe.” Naipwishe ukutula: “Bushe Paulo na Petro bali nokwiminina kuli ubu ubupingushi pamo?” Ubwasuko bwali: “Ee!” Natile, “Ine nashimikile ifyo bena bashimikile. Ine nshafumineko kuli Cena ukuya kulubali lumu nangu ulubiye. Palya apo bena babatishe mwi Shina lyakwa Yesu, Nacitile pamo; palya apo bafundishe Ulubatisho mu Mupashi wa Mushilo, Nacitile pamo. Conse ico bafundishe, Nafundishe, pamo.”]

[“Twalishiba ukutula,” abantu balilile, “kabili twalishiba ukutula tukabwelelamo naiwe pe sonde pamo na iwe pa nshita imo. Yesu ali nokwisa nokukupingula umwabela i Cebo washimikile kuli ifwe. Nomba iwe ukatupela kuli Ena, kabili bonse capamo tukabwelelamo pe sonde ukuya mukwikala umuyayaya.” Naipwishe ukutula: “Bushe Ine mfwile ukubwelelamo pe sonde, nomba?” Baaswike ukutula: “Ee, lelo twalililapo ukuya ku ntanshi!”]

[Ilyo Ine natendeke ukufuma kuli cilya icisuma, incende iya kusangalala, ukufikafye napo amenso yandi yengamona, abantu baleisa ukulungama ine ukwisa nkukutula, balelila: “Munyina wandi umusuma!”]

[Mukukana enekela Nabwelele pa busanshi nakabili. Natile: “Oh, mwe Lesa, ngafwilisheni! Mwikatala amunenga ine ukumfwana pamo necishili i Cebo. Lekeni nkekalefye uwalungatana ne Cebo. Nshilesakamana paco umuntu umbi umo engacita, Shikulu, lekeni ine ntwalililepofye kuli ilya incende iisuma, iya kusangalala!”]

[Ine ndi uwashininwa ukucilapo mu mweo wandi ukutula cena cili nokusendafye ukutemwa ukwapwililika pakwingila muli ilya incende. Tamwali akalumwa, tamwali ukunaka, tamwali ukulwala, tamwali ukukula, tamwali imfwa. Kanofye ubusuma ubwa cilapo no kusangalala!]

[Conse ico wacita, bika lubali icintu cimbi mpaka iwe wakwata ukutemwa ukwapwililika! Ufike palya apo iwe wingatemwa umuntu onse, nangufye umulwani onse. Temulandu nga cakutula indeke ilesunkana, ne myele yalubuuto ilebyasha, nangula imfuti isha mulwani shili pali iwe, ifi fintu tafisakamika: kwata ukutemwa ukwapwililika!]

[Nga cakutula tawapusuka, pokelela Yesu Kristu ngo Mupusushi obe nomba! Nga cakutula tawabatishiwa mumenshi, batishiwa nomba! Nga cakutula tawapokelela u Lubatisho lwa Mupashi wa Mushilo, pokelela lwena nomba! Twalililapo kuli kulya ukutemwa ukwapwililika uko ukuli nokukutwala kuli ilya incende iisuma kabili iyasangalala ukucila pa cipembe ca nshita!]

³⁹ Natotela, Munyina, pali ico. Ico cili... Natontonkenye, limbi, imwe bamo kuti mwakwata ukucibelenga. Kabili nga cakutula iwe tawakwata ibuuku ilinono, mulandu nshi, iwe kuti walikwata.

⁴⁰ Nomba pa, palya pene pesamba lye buula, apangilepo icakubikamo cinono palwa bupyungishi palya. Nshishibe nga cakutula mwacipamona nangu iyo, palya pe samba, panuma imwe mwabelenga ico. Palya pene pe samba, akanono akabikwamo pe samba. [Pali tepu tapali amashiwi—Kale.]

⁴¹ Nomba, ico cileya bwino mupepi mu lulimi lonse pe samba lya myuulu, mwamona, uku—ukubelengwa ukushinguluka isonde.

⁴² Nomba, “Cinshi—cinshi...” ukuba, watila, “cinshi ico iwe wingalandila ico, Munyina Branham, ilyo taulapepelako abalwele?”

⁴³ Ni pamulandu wa ici: ukutula ifwe twingeshiba ukubomba kwesu takuli apafye. Mwamona? Ifwe tufwile ukupalamina kuli Lesa muli ilya inshila yakutemwa ne cicetekelo. Icicetekelo citutwala mu nshila. Ukutemwa ekumo ukutwala ifwe mukati. (Njeleleniko.) [Pali tepu tapali amashiwi—Kale.]

⁴⁴ Nomba, bushe uletontonkanya ukutula Lesa kuti... Nomba natu... Nomba, icicetekelo cobe cafika pa ncende nomba, bushe uletontonkanya ukutula...? Cinshi ico uletontonkanya nomba nga cakutula ukubomba konse uko... ili ihema na aya amabumba ya bantu pano babikile ku ntanshi, palwa Bufumu bwakwa Lesa? Pali abengi pano abo abasuminisha abana babo pamulandu wa Bufumu bwakwa Lesa. Pali abengi pano abo abashikwete ifyakufwala, pamulandu wa Bufumu bwakwa

Lesá. Kuli abengi abapita mufimyela fya maka, kabili abaenda ukwabula insapato ku makasa yabo, ukwisa kwi hema pano, ico nacilungama, pamulandu wa Bufumu bwakwa Lesa.

⁴⁵ Bushe kuti waingililamo kalenga uulelenga icikope icikalamba, icisuma, mpaka acilenga icisuma, kabili nomba acilepaulafye? Kuti kwaba icintu cimo icalubana na kalenga. Bushe kuti waingililamo kapanga wa lwimbo alemba ulwimbo mpaka lwena lwaba ulusuma, kabili nomba alepula ulwimbo lwakwe—lwakwe mukupwililika? Kuti kwaba icintu cimo icalubana pamo na kapanga. Mwamona? Takwaba icintu nangu cimo icalubana pamo na Lesa. Lesa tapanga icintu ngefyo, cena ukucilepulafyé nokuciposa. Cena camu Bufumu Bwakwe. Cena caku Bukata Bwakwe.

⁴⁶ Cila umo pakati kesu alabulamo ulubali muli ici icikope namuli ulu ulwimbo. Ifwe tuli ifipandwa ifya mu Bufumu bwakwa Lesa. Kabili ico cili, ukutila ifwe kuti twabombela pa fipandwa fyesu, ilyo ifwe twailuka pa ncende apo tuli, ukuba abamuncende iyi, kabili nomba ukwikala palya pene pali ilya incende. Kabili ne ncende imo twaishiba, yaba mukutemwa, pantu ico ecipanga icikope.

⁴⁷ Nomba, cintu cakosa lintu imwe mwamona ifimonwa ngefi, ne fintu, uku kutuluka ico icili—ico icili ku Lubali lumbi lulya. Ine kuti Nafwaisha naishiba. Umuntu uwacitile ici ukubika pe samba palya, ukutila ba kasesema bakale, ifyo bena bamwene ifi ifimonwa, nefyaba ngefyo, kabili ifyo cilya, ileelo, ukucila nangufye pali cinshi. . . Ifwe tekuti tukutuluke ico, lelo Shikulu alitusha ukuya muli ico kabili nokumona ifyo cena ico caba.

⁴⁸ Nomba, ba cibusa, Ine nshalele. Kabili Ine, pakatifye kobe na Ine, neci ichalichi pano, Nshali mucimonwa. Nalishiba ifyo icimonwa caba. Bamo pano, umulungufye wakulekelesha uwafumineko, bamo, bali abengi ukufika kumpendwa amakumi yatatu, pa bushiku bumo, cena kuti cacitika. Iwe kuti waingililamo ukufina ukuli pali iwe. Kulenga iwe ukuba uwasakamana nomwenso, ifyo fine.

⁴⁹ Nga cakutila iwe waile mukulongana ngefyo, kabili ukukwatafyé umushingamo, nga cakutila ukulongana kwaile ukwalungama nangu iyo, cali pali iwe, ukukwata—ukukwata umushingamo? Iwe ufwile waasukafye cila kapyunga cila ilipusho, cila ifili fyonse. Ukulongana kwaliya ukwalungama nangu iyo, cena cilifye mushingamo pali iwe, weka. Lolesha ifyo ico cingacita kuli iwe.

⁵⁰ Kabili kwalibako bamo ba cibusa bandi, bena bashitishafye amabuuku, nefyaba ngefyo, balaba abasakamana nomwenso, icakutila bena balayafye ku ng'nda, mwamona, nokulalako, teti bese ku chalichi muli bulya bushiku. Owe! Oh, cena cilaba icabipisha. Kwati mupongoshi wandi umwanakashi, uwa temwikwa umukashana umunono umwina Kristu, Loyce.

Mukuyafye—fye mukulongana, ifyo finefye. . . Pamilungu cine konse konse, nangu imilungu cine lubali, ukutwalilila ngefyo, alelefye mu busanshi pa bushiku bumo nangu shibili, mwamona, ukwabula umushingamo. Mwamona? Billy, ukupelafye ifitupa fyakupepelwapo ifinono, kabili nokulepulafye mutupimfya.

⁵¹ Lelo, moneni, conse icafina cali pali ena. Mfwile nashintilila pali imwe uku mpepelako. Mwamona? Ukulundako pali ico, balanda ukutila—ukutila ba mineti amakumi yabili aya—aya kushimikila, pe samba lya kusubwa, cipashanishiwa pamo naba ora cine konse konse pa mulimo uwakosa, ku mubili obe. Ndashimikila ukufuma pali ba ora babili nangula batatu pa bushiku bumo; inshita shimo shimo imiku itatu pa bushiku bumo. Mwamona?

⁵² Kabili nomba nga palwa cimonwa cimo? Icimonwa cimo calengele Shikulu Yesu ukuba uwanaka. Ico nacilungama. Baibele Yatila umwanakashi aikete ku fyakufwala Fyakwe, camulengele Ena ukuba uwanaka. Ukuba, nga cakutila icimonwa cimo camulengele Ena ukuba uwanaka, Ena, u Mwana wakwa Lesa; nga palwa ine, umubembu uwapusukila kukusenamina, cinshi ico engacita paba makumi yatatu pali bena nwa bushiku bumo? Mwamona? Cena. . . Nga cakutila kuti twaimininako nokutontontokanya, cena nacिला pa muntu onse. Umubili wa muntu teti wiminine kuli ico. Ine kuti naba mucikulwa ica ba fulungana ku ncende imo, ndeuma umutwe wandi kufibumba. Mwamona? Cena—cena cabunasha icaba ifyo icakutila iwe tekuti. . . Cena cabunasha icaba mukati, mwamona, icakutila ku kwipayafye iwe capwa.

⁵³ Nomba, lelo cinshi ico wingatwalililapo? Ine kuti nalanda ici icakutila. Namona Munyina na Nkashi Cox, palya, Rodney no mukashi wakwe, kabili nkashi, pano, ukufuma kunuma mulya, abapilibulwa abapya. Kuliko i Calo, kulyafye kwishilya ku ncende imo, kabili nga cakutila iwe kutifye watontokanya mu mano yobe kabili nokulolesha pali Cena, Cena cintu cimo ica bukata apakalamba. Cena califikapo pa kubomba konse uko tucita. Mwamona?

⁵⁴ Nomba, ilyo tatulapepelako abalwele, Ine kuti nalanda ici:

⁵⁵ Nga cakutila umwana umunono, ilyo talafyalwa, natubule ico, umwana umunono uyo uwaikala mwifumo lyakwa nyina, pali iyi imyeshi pabula, kabili ulya umwana munono kuti atontokanya? Nokulanda ukutila, “Bushe namwishiba ifyo cili? Balenjeba ukutila Ine ndepekanya ukufyalwa. Ukuba, cinshi ico Ndi nokucita kulya? Nshishibe nangu cimo lelo cino icifulo ico Njikalamo kuno. Ine mfumya amaka yandi mukati. Nomba Ine ndi nokupanga shani ubwikashi bwandi kulya? Balenjeba ukutila kwaliba akasuba akabengeshima. Balenjeba ukutila abantu kulya balendauka uku noku. Kabili Nshaishibapo nangu cimo lelo kanofye cino cifulo pano. Ici ecofye Ine naishiba,

muno mwinefye mwi—mwi fumo lyaba mayo. Pano epo Ine bankushishe. Ifi efyonse Ine naishiba, fili muno mwinefye muli lino ifumo. Kabili balanjeba ukutila kwabafye imiputule ukulundako imiputule!”

⁵⁶ Ukuba, ulya umwana umunono kuti aba uwatina ukufika kumfwa, ukutila enga fyalwa. Bushe ico nacilungama? Ena kuti aba uwatina ukufika kumfwa, pantu ena aleisa mu ncende umo ena taishibapo nangu cimo, iyo iyaba iikalamba, imiku ama milioni uku kulapo, ukucila muli ilya aleikalamo. Ena tekuti eshibe ifyo yena yaba, kuti atila, “Mu musango nshi, cinshi ico Ine ndi nokucita?” Ena kuti aba uwatina ukufika kumfwa, uku fyalwa, lelo ifwe fwebaikala kuno kunse, ukuba, ifwe fwebali mulya pa nshita imo, ifwe kuti twabwelelamo kulya, ifwe teti tufwaye kabili ukubwelela mwi fumo lyaba mayo nakabili. Mwamona? Iyo, ifwe tekuti tufwaye ukucita ico.

⁵⁷ Kabili ifyo fine e nshila cabelamo lintu tulefwa, ba cibusa. O mwe Lesa! Mwamona? Iwe ulefyalilwa mu Ncende. Iyo tawatala aubapo Kulya. Iwe tekuti ukutuluke Ico, ifyo Cena caba icikalamba. “Nimu musango nshi—nimu musango nshi cena cili nokubelamo Kulya? Ine . . .” Kabili icintu fye cimo icilenga ine ukwiluka, nangu iwe ukwiluka, nikulya ukwikata kunono ukwa Mweo, kwati ngo mupashi waisa mumwana mwifumo lyakwa nyina. Mwamona? Yena e nshilafye imo iyo ifwe twinga kutuluka Calo nshi cilya icikalamba icili kulya kwi shilya, lintu kwena takwaba amalwele, takwaba ubulanda, takwaba imfwa, takwaba ukukota, takwaba nangu cimo. Oh, owe!

⁵⁸ Mulandu nshi, lintu iwe pamuku umo wafika Kulya, iwe tekuti ufwaye ukubwelela ku ncende iyaba ngeyi, takuli nangu umo ukucila pa mwana umunono uwingafwaya ukubwelelamo mwifumo lyakwa nyina. Mwamona? Ena mukalambapo apakalamba ku Lubali lumbim, mwamona, kulya Kunse. Ifwe tekuti tukutuluke Cena, icine cine iyo, ifwe tekuti. Mulandu nshi, ifyo ulya umwana umunono alicilapo pakutontokanya konse, eico naifwe twaliba ukucilapo paku kutuluka konse pafyo ifwe tuli nokuba Kulya, mwamona, pantu ifwe tuli mwi fumo ye sonde, abaipekanya ukufyalwa pa nshita imo, ukuya mu Bufumu ubupya, ukuya mwi Sonde ilipya.

⁵⁹ Kabili iyo e nshila iyo Ine ndeumfwilamo pali filya ifimonwa ne fintu kwati ngefyo, nangu icakutila conse icingacitika kuli ine muli bulya ubushiku lintu Naabwike ukuya kwishilya, kunsefye, kabili nokumona ifyo Ico caba, kabili nombamba nokubwekela muno mukati.

⁶⁰ Bushe kuti waingililamo ukuba umwana umwaice kabili—kabili nakwata ukwishiba pali cinshi, ifyo cena cali ica bukata pali ici ukwenda uku noku, mwamona ifimuti filepuka, ifyuni fileimba, akasuba kalebengeshima, kabili no mweo uwaba ngefi,

kabili nomba iwe ukuba uwaisalilwa mwifumo? Mulandu nshi, iwe teti ufwaye ukubwelelamo, nakalya.

⁶¹ Ukuba, nomba, ifwe, ukutontonkanya kwesu—kwesu kuti kwaba icanshi, palya pa muulu lubali, nangu ukwasha ukutontonkanya pafyo ico caba Kulya. Lintu, Amalemba yatila, “Ilinso talyamona, ukutwi takwaumfwa, nangu limbi ukutala ukwingila mu mutima wa muntu paco Lesa akwatila bena, ico abasungila, balya abamutemwa Ena.” Mwamona? Eico natwishiba ukutula kwena kwaba ubukata ku Lubali lumbi. Ubushiku bumo, imfwa, iyo twita imfwa, ikatupela ifwe uku Fyalwa ukupya, kabili tukesa ingila mwi Sonde limbi, ku Lubali lumbi.

⁶² Munyina George, iwe tawakakote, ukwenda uwa ikatilizwa, Kulya. Kabili Munyina na Nkashi Spencer, kabili bamo abo abali nga ifwe abakula, nefyaba ngefyo, kabili ifwe tukaba abaice kulya umuyayaya.

Uyu uwa kale. . . uyu umwingila wa mubili
Nkausha, kabili nokwima
Kabili nokupokelela icilambu ca mweo wa
muyayaya,
Kabili nokubilikisha, ilyo nkalapita mu
mwela,
“Ndeshalikapo, ndeshalikapo, inshita iisuma
iya mapepo!”

⁶³ Cena cikaba icapwa, nomba. Takwakabe amapepo aya nshita iitali ubushiku, takwakabe. Kwingilafye mulya mu bwaice, mu nshita yakusangalala iya kubako Kulya, tepa mwakafye umo, nangu imyaka amakumi yasano, nangu imyaka milioni umo, lelo tukaba Kulya imyaka imyanda yama billioni, tatwakabe kwati natutampanako nakalya. Efyo cili. Eico mulandu nshi ifwe tatwingabela abansansa muno lucelo? Mulandu nshi ifwe tatwingabela abasangalala? Mulandu nshi tatwingabulila apa kwiminina pali conse icintu icikalamba ico Lesa apela kuli ifwe?

⁶⁴ Pano pali ubundapishi bwa maka yakwa Lesa. Mulandu nshi Yesu afumishishepo; ukulepula icikope conse, nokutula, “Tapalipo icintu icili conse pali ico”? Afumishepo umubili Wakwe palya panshi, imbafu shalangilwe ukupita muli, cilya, “Ukupitila mufilaso Fyakwe twalyundapwa.” Twilepula cena icikope, muno lucelo. Leken i tukukutile Cena, nokupokelela Cena.

⁶⁵ Nomba, munyina, na onse umo uyo uwalapepelwako, nga cakutula imwe kuti mwaimininafye pa cipailo. Ilyo imbila yacilabilwa, ama mineti ayanono ayapitapo, ukupitila mukupilibula ne ndimi, ukutula ifwe twalabika amaboko pa balwele nokumona imilimo iikalamba iyakwa Lesa.

⁶⁶ Nomba, munyina wesu, taufwile ukwimininako, munyina, weulele apo mukabusanshi akanono. Twalaisa pali iwe.

67 Lelo nga cakutula kuliko bambi pano abo twingapepelako, kwati ngo kwiminina ukushinguluka icipailo, ilyo munyina na Ine tulepepa kabili nokubika amaboko pa balwele, imwe iseni nomba line. Kabili ibukisheni, kukutileni ico icikope, “Ukupitila mufilaso Fyakwe twalyundapwa.”

68 “Ine nshikutulwike pali ico, Shikulu.” Icine cine, taufwile. Iwe ucilifye mwifumo ilye sonde libe.

69 Lelo Apangile filya ifya kupekanya. Kabili Ena tekuti abule... Cinshi ico bamufulile Ena? Pakulepulafye icikope, nangu ukulepula ulwimbo, ukuluposa? Iyo, mukwai. Ena afuilwe, alashilwe, asumine umulopa, ukutula ifwe twingondapwa. Kabili ukupitila muli ico, ifwe, “Mufilaso Fyakwe, ifwe twalyundapwa,” cila umo pali ifwe. Nomba, ilyo muleisa, ukushinguluka icipailo mukupepa.

70 Nomba, abengi aba pano abakusungusha abena America ba kasabankanya ba mbila nsuma, kabili abalanda palwa, “Iwe ufwele wacita *ici*, wacita na *cilya*.”

71 Kuliko icintu cimo ico Ndefwaya ukuba uwa cishinka pamo na iwe, cibusa wandi. Icintu cili, munshila Lesa ondapilamo, cena ciminine pa kubomba umulimo kuli Ena. Mwamona? Cena ciminine pa kubomba umulimo kuli Ena. Tufwile twapokelela ubundapishi bwesu ubwa bwiminishi, ubwa, ifwe tuli nokubombela Ena panuma twaundwapwa. Nomba, Baibele yatila, “Mulande ifilubo fyenu, kuli umo nomunankwe. Mupeleko umo nomunankwe, ukutula imwe mwingondwapwa.” Mwamona? Cena cili pa bwiminishi, ubo iwe uli nokubombela Lesa. Imwe mwebengi pano, limbi, muli mu mibele yakufwa, kabili iwe—iwe ufwele wafwa nga cakutula icintu tacititike. Nomba Ndefwaya iwe, mu mutima obe. . .

72 Nomba, ifwe limbi kuti twakusuba amafuta, ifwe limbi kuti twakupepelako, kakumba na Ine, twapepa ipepo lya cicetekelo, twacita conse ico ifwe twingacita, lelo cena tacili ukucitila iwe icisuma mpaka iwe palobe waingila mwisenge pamo na Kristu. Mwamona? Iwe ufwele ukwisa kuli lilya isenge, ukutula, “Ine, Shikulu. . .”

73 Namona na—na—na mayo munono aleenda ukwisafye nomba. Naisa pano, tapapitile inshita ku ng’anda ne cintu cimo kwati lipwalonda, nangu ubulwele ubwitwa Hodgkins. Kabili ena ni Methodisti, ukupitila mukucetekela. Ndecetekela ico nacilungama, teifyo, nkashi? Kabili alikwata icatumba icikalamba kulubali. Kabili eminine palya, naundapwa.

74 Namona Nkashi Weaver naiminina pano, ni umo pali balya abakwete ubulwele bwepwalonda ubwa bipa ubo Nshatala monapo, mu mweo wandi onse. Kabili icintu cakubalilapo ico Namwipwishe cakutula, bushe kuti abatishiwa mwi Shina lyakwa Yesu Kristu nokulapila ku membu shakwe. Lintu Ine namutwele muli aya amenshi pano, Ine namwikatilile; ali

uwaonda nganshi, amaboko yakwe, yalifye utuntu utunono. Kabili abatishiwe mwi Shina lyakwa Yesu Kristu. Kabili ico cali myaka ikumi iyapitapo, teifyo, nkashi? [Nkashi Weaver atila, “Iyo. Ico cali myaka ikumi na mutanda iyapitapo.”—Kale.] Imyaka ikumi na mutanda iya pitapo. Imyaka ikumi na mutanda iya kusunga umweo, pantu ena ali uwakabila ukwisa mukunakila. Lintu ba dokota abasuma ababa kuno. . .

⁷⁵ Mulandu nshi, dokota wakwe alinjebele. Lintu, Ine namwebele—namwebele, natile, “Ena alyundapwa.”

⁷⁶ Atile, “Oh, oh! Ali nokufwa nepwalonda, mu milungu iinono. Wisakamana palwa ico. Ena ali nokufwa. Mu milungu iinono iili nokukonkapo, ena ali nokufwa.” Kabili kale kale ena amupelefyeye kwati ubushiku bumo ubwakuba no mweo. Kabili ena ali pano, ileelo, panuma ya myaka ikumi na mutanda, naiminina pa cipailo. Cinshi cimbi ico Ningalanda, ukubwekeshapo noku bwekeshapo, kabili ukubwekeshapo noku bwekeshapo!

⁷⁷ Nomba, Lesa tacita ico kuli umo pa bana Bakwe, kabili tacita ico ku bana bambi. Acita ico kuli bonse abana Bakwe. “Onse uuli nokwisa.” Cena. . .Iwe walitwa kuli Ena. Nomba, “Ipepo lya cicetekelo lili nokupususha abalwele.” Baibele efyo Yalanda.

⁷⁸ Nomba—nomba, nga cakutila. . .ico Ndefwaya imwe ukucita, kulapila ifilubo fyenu kuli Lesa, nokutila, “Shikulu, ng’undapeni.” Nga cakutila imwe tamwatala amupilibulwa, peleni imitima yenu kuli Kristu. Kabili nga cakutila imwe tamwatala amubatishiwa, mu menshi, mwi Shina ilyakwa Yesu Kristu, palipo icishiba icili icapekanishiwa. Mwamona?

⁷⁹ Kabili uyu na mayo munono ukwabuka umusebo pano; lintu ulya umusenshi kulya apilibwilwe na cena. Lintu ena alele. . . Bamutumine ku ng’anda ukufuma ku Silvercrest, nobulwele bwa Ntanda Bwanga, alefwa. Kabili lintu Naile kulya, kabili Shikulu apele icimonwa, atile, “Ena ali nokundapwa.”

⁸⁰ Kabili ankumenye palya, ulucelo lumbi lwakonkelepo, Mista Andrews, kabili ankalipilefyeye. Atile, “Isubilo lya bufi ilyaba nga filya, pali ulya umwanakashi!”

⁸¹ Natile, “Mista Andrews, cena te subilo lya bufi. Umwanakashi mwina Kristu. Kabili lintu akaba bwino, akesa nokubatishiwa.”

⁸² Kabili atile, “Ena alefwa.” Atile, “Ine. . .Kuti ena atumwa shani ukufuma ku Silvercrest?”

⁸³ Natile, “Mukwai, ico imwe muleloleshapo, imwe. . .Ico imwe muleloleshapo, Imwe mulelolesha paco dokota alanda. Ndelolesha paco Lesa alanda.” Mwamona?

⁸⁴ Nomba, cena bupusanofye, ico uleloleshapo. Mwamona? Iwe nga walolesha paco dokota alanda, iwe icine cine uli nokufwa.

Lelo iwe ufwise ukulolesha paco Lesa alanda. Cebo cakwa nani ico iwe uli nokusenda?

⁸⁵ Nga cakitila Abrahamu asendele itontonkanyo iyakwa dokota pali ena ukuba ne myaka yakufyalwa umwanda umo, kabili nokutila ali nokukwata umwana no mukashi wakwe, uwali amakumi pabula? Cinshi ico ena ali nokucita nombamba? Mwamona? Mulandu nshi, dokota nga atile, “Umuntu uyu napena.” Lelo Lesa alengele muli ena ukuba ica bulungami, pantu aceteketele Lesa. Mwamona? Nombamba, imwe . . .

⁸⁶ Kabili umwanakashi ali no mweo. Ena taposeleko amano kukubatisiwa, mwi Shina iyakwa Yesu Kristu, pantu Ndetontokanya ena ali umusango wabu Methodistu nangu Presbyteriani. Ena atampile ukulwala nokulwala. Kabili aishile nokukwata Grace Weber, uyo uwaikele uwalungama, nangu, uucili aleikala kulya, no mwana umwanakashi alacita, alikwata umwingila, kabili no kwisa pano, kabili abatishiwe mwi Shina iyakwa Yesu Kristu, no bulwele bwa mpepo, na malwele yafya fimba yaponene pali ena na fyonse ifintu, nobulwele bwa mpepo, umwanda umo na fine. Kabili abatishiwe pano pene, mwi Shina iyakwa Yesu Kristu. Kabili ekalafye ukwabuka umusebo ukufuma pano. Limbi naikala na pano nombamba. Nacilaloleshe konse konse ukumona nga kuti Namumona, pali ba mineti abanono aba pitapo. Mwamona? Ukunakila, mwamona imwe.

⁸⁷ Cena tekuyafye ukulapitana konse . . . Ine nalipusanako naba munyina wandi, ukulabikafye amaboko pali *uyu, ulya*, na *umbi*, kwati ngefyo, nokulalanda icintu cimo icaba kwati cicetekelo icaba bwino nganshi ukucita ico. Ico teifyo. Iwe ufwise ukukwata icituntulu, icakosa, icamuli Baibele, icicetekelo ca Mupashi wa Mushilo. Mwamona? Cena taci, cena tacakakokole. Cena tekuti cikokole.

⁸⁸ Uyo wine e mulandu Ndetotela Shikulu ukutila Alingafwilisha ukufika apa. U—u—ubundapishi ubo ubucitika bwaba ubutuntulu, pantu bwena bwakulwa pa cituntulu pali EFYA SOSA SHIKULU. Mwamona? Eico fyena fili nokwiminina.

⁸⁹ Nombamba—nombamba, nge sukulu iyapa Mulungu ilinono, Nacilalolelafye pakashita akanono, ukulanda kuli imwe, mpaka bena bakwata incende shabo, eico nombamba ifwe kuti twaba tondolo nombamba. Tukwetefye amamineti ayanono, twalapepa, twalatampa ukupepa.

⁹⁰ Nombamba, Ndefwaya cila umo alapile ku filubo fyakwe kuli Lesa, nokulaya Lesa ukutila iwe uli noku Mubombela nokucita fyonse ifyo wingacita. Kabili kakumba na Ine twalapepa, nokwisa bika amaboko pali imwe, naimwe mwalashininkisha ukuba abaundapwa nga cakitila imwe mwacetekela ico.

⁹¹ Nga kuti caba shani abantu abali ne nkoto, naba nkoma matwi, naba cibulu, ne mpofu, pa Mulungu mu cungulo kasuba

cafumineko, baendefefye ukwisa ku cintamba, baposa nenkonto shabo; baenda ukwisa ku cintamba, amenso yaisuka ngefyo, namwishiba, ngefyo? Imyanda ukutamushapo ne myanda ya bena! Mpaka, Nali uwanaka nganshi, bena nimupepifye nokunenga ukusendwa ukufuma pa ncende, ninjiminafye, nabena balepitafye. Mwamona? Umulongo ukufuma kuno ukufika ku Jeffersonville High School, mupepi, nabatantama, baleisa ukupita mu mulongo. Kabili Nshishibe nga cakutila pali umo pali bena, uwapitile, lelo cinshi icaundepwe. Mwamona? Pantu bena baishile ukupitila pa cakwimininapo ica cine, icituntulu icicetekelo ica mwina Kristu kabili nokucetekela. Bena . . . Cifwile cacitika.

Nomba kontamikeni imitwe yenu, umuntu onse, ngafwilisheni ukubapepelako.

⁹² Shikulu Yesu, twaleleta kuli Imwe, muno lucelo, ili ibumba iliminine pano, lilelolola, balwele, abacululushiwa, abana aba lungulushiwa. Bena nabacilapo na pesubilo ilili lyonse, abengi pali bena, Shikulu, abaleundapwa naba dokota, saana saana uyu umuntu uulele apa mubusanshi ubunono. Cena limbi kuti cabafye ukusenamina Kwenu nangu ena ukufuma mwisonde pa nshiku ishinono. Kabili takuli ukutwishika, kuti kwaba bamo abeminine ukukonka icipailo pano, nobwafya bwakusanswa kwa mitima ukulolela bena, na malwele, kabili nefya kucululusha ifinga bonaula bena.

⁹³ Kulifye icintu cimo, Taata, ico icingabapususha, ico cili, ukuya ukwabuka amano yasano pano aya uyu mubili, apo ba dokota baesha mucishinka, takuli ukutwishika, ukupususha imyeo yabo; ama lwele, ipwalonda, Intanda Bwanga, amafya ya mutima. Na fyonse ifya kumenda, ama tumbo, ne fintu, kabili—kabili—kabili imiti yakulwisha utushishi, no mulwani nashinguluka nombaline, ukuti asende imyeo yabo.

⁹⁴ Kabili Ninangisha, Shikulu, Nincetekela, itontonkanyo Lyenu, pali bena. Kabili Nacumfwa umuntu alandila mu ndimi muno lucelo, nokupela kulya ukwilula, pali ifyo ifili nokucitika ileelo. Bamo pali bena balapokelela ico, Shikulu, icine cine. Ico nacilungama. Nincetekela ico.

⁹⁵ Kabili nomba, nga fintu calembwa muli Baibele, ukutula Davidi, kacema munono umulumendo, alemona pa mpaanga shakwa wishu, kulya kunuma ya ciswebebe. Kabili ubushiku bumo inkalamo yaishile nokwisa bulapo impaanga imo iyakwa wishu, nokubutuka nayena. Kabili ulya umulumendo umunono kacema, ne cicetekelo, cinshi ico ali nokucita ukulwisha iyi inkalamo? Te mfuti yakulungilako ya nomba nangu imfuti iinono. Lelo akwete ilekeni ilinono, kabili akonkele ilya inkalamo. Aipeye ilya inkalamo, nokubwasha ilya mpaanga. Cibuli aishile nokwikatapo imo; akonkele ulya cibuli ulya uwali nokumwipaya pe sonde. Lelo ena tatontonkenye pa

mushinku uwakwa cibuli, nangu pa maka ya nkalamo, nangu ukwangufyanya kwakwe, nangu ukufilwa kwakwe ne lekeni.

⁹⁶ Lelo lintu aiminine ku cinso cakwa Shauli imfumu, atile, “Umubomfi wenu alecema impaanga shakwa wishi, kabili inkalamo yaishile nokwikatapo imo, kabili yabutwike yaya. Kabili Naikonkele yena nokubweshwa impaanga.” Atile, “Lesu Umowine uwa mpuswishe ukufuma mukuboko, nangu mucisansa cakwa cibuli, nangu muncendwa isha ilya nkalamo, efyo ningabula noyu wine umu Pelishite uushasembululwa nokumubika mu maboko yandi.”

⁹⁷ Ifyo ifwe twaishiba ilyashi liba, ukutila ena aipeye; aipeye umuntu uyo uwali iingi, imiku iingi ukukulapo ukucila ena ifyo aali, kabili uwabulwi. Ifyo casungwishe Shauli, ilya imfumu iikalamba, umuntu wa bulamba, ifyo cali ukutila ulya umulumendo umunono enga kwata icicetekelo caba ifyo mwi lekeni. Iyo, te mwilekeni, lelo ni muli Lesu.

⁹⁸ Nomba, Shikulu, ukwiminina ukushinguluka ici icipailo, uulele pano muli ubu ubusanshi bunono, ni mpaanga yakwa Lesu, impaanga shinono, nga fintu cali, kuli Ena. Bena nabekatawa ne nkalamo iitwa ipwalonda, na cibuli uwitwa Intanda Bwanga, na malwele yambi ayo ayabekete, kabili nokubafumya, nokubaputaula mutupimfya. Shikulu, Ine—Ine naisa ukubakonka, ne lekeni ilinono ilileitwa ipepo lya cicetekelo. Lyena talili ilikalamba nganshi, lelo Ninjishiba ifyo lyena uyacita. Kabili Ninjishiba ukutila ena acilifye ni Lesu umowine. Ine ndeisa nokubakonka, muno lucelo, ukubabwesha, Shikulu, pa milemfwe ya katapa katapa iya cimfule ca bumi ubusuma, ukufika mu menshi ayatekanya aya mutende, kabili nokufumako kufya kufyakubakalifya fyabo, ukucetekela pali Imwe.

⁹⁹ Kabili Nabakonka, pamo necakucinga icifuba ico Mwapele ukuya naco mukati. “Ipepo lya cicetekelo lili nokupususha abalwele, kabili Lesu ali nokubemya bonse. Nga cakutila balicita ulubembu ululi lonse, lwena luli nokwelelwa kuli bena.”

¹⁰⁰ Kabili, mwe Taata, twaya nomba mukukumanya umulwani, ukukumanya inkalamo, ukukumanya i—iciwa mu mibele yonse iyo cilimo, iitwa ipwalonda, Ntanda Bwanga, Ubulwele ubwitwa Hodgkin’s, ukusansa kwa mutima, na malwele yambi. Twaisa mukusanga ena, nokuleta iyi mpaanga ukuibwesha ku Ng’anda iya kwa Lesu nakabili. Mwi Shina ilyakwa Yesu Kristu twaya, ukubomfya ili ilekeni ilyo Imwe mwapela ifwe. Beni pamo naifwe, mwe Taata, ilyo twapalamina kuli Imwe nomucinshi, mwi Shina lyakwa Yesu.

¹⁰¹ Ndefwaya imwe mutwalililepo ukukonteka imitwe yenu. Kabili twalaisa mukusuba amafuta, nokubika amaboko pabalwele, kabili ipepo lya cicetekelo lili nokupususha

abalwele. Umwina Kristu onse muno, abike icicetekelo cakwe pali ili pepo lya mulongo wamapeepo.

[Umulongo wa mapeepo wasenda ba mineti batatu na citika, amashiwi ayengi ayakwa Munyina Branham tayaleumfwika—Kale.]

Mwi Shina lyakwa Yesu Kristu!

Mwi Shina lyakwa Yesu Kristu!

I Shina lyakwa Yesu!

I Shina lyakwa Yesu Kristu!

I Shina lyakwa Yesu!

Taata, Nakalipila ciwa! . . . ? . . .

Mwi Shina lyakwa Yesu Kristu!

Mwi Shina lyakwa Yesu Kristu! . . . ? . . .

Mwi Shina lyakwa Yesu Kristu!

Isa nokucicetekela . . . ? . . . kabili cena cili
nokucitwa! . . . ? . . .

Shikulu, Imwe . . . ? . . .

Lesa . . . ? . . .

¹⁰² Shikulu, Imwe mwaba . . . Nimwe mwabikile inshita. Nimwe Lupwa, Kristu! . . . ? . . . Mwi Shina lyakwa Yesu Kristu!

¹⁰³ “Ipeepo lyacicetekelo lili nokupususha abalwele.” Ndefwaya Imwe ukucita ico kuli ena. Mumu bweshehe ukuba umwanakashi wa bumi ubusuma! . . . ? . . .

Mwi Shina lyakwa Yesu Kristu, mubwesheni!

Mwi Shina lwakwa Yesu Kristu, mubwesheni! . . . ? . . .

Mwi Shina lyakwa Yesu Kristu, mubweshe nkashi yandi.

Mwi Shina lyakwa Yesu Kristu, mubweshe munyina! . . . ? . . .

Mwi Shina lyakwa Yesu Kristu! . . . ? . . .

Mwi Shina lyakwa Yesu Kristu! . . . ? . . .

Mwi Shina lyakwa Yesu Kristu! . . . ? . . .

Iwe tawacitile. Shikulu akupale!

Nakonka ico, muno lucelo! . . . ? . . .

¹⁰⁴ Mwi Shina lwakwa Yesu Kristu, Ndemibweshako, ukupitila mwipepo lya cicetekelo, ukufuma mu busha! . . . ? . . . Tulunde icicetekelo cesu kuli ifi . . . ? . . .

Cetekelafye;

Ne mitwe yesu natukontamika nomba. Nomba:

Cetekelafye, cetekelafye,

. . . ifintu kuti fyacitwa, cetekela fye.

O Shikulu, Nacetekela, O Shikulu, Nacetekela,
Ifintu fyonse kuti fyacitwa . . .

Natwimyefye mumuulu amaboko yesu nomba.

. . . Shikulu, Nacetekela;
O Shikulu, Nacetekela; Shikulu, Nacetekela,
Kuti fyonse kuti fyacitwa, Shikulu,
Nacetekela.

¹⁰⁵ Taata Wesu uwamu Myuulu, bonse abaciba nokwiminako, nabemyako amaboko yabo, ukutila nabecipokolela cena. Uyu munyina uwacilalako pa busanshi ubunono, naimyako ukuboko pa muulu, ukulangisha ukutila napokelela ubundapishi bwakwe. Natucekela, Shikulu, bena baleenda abamutende ukubwelela nomba ku mulemfwe wakatapakatapa uwa mucintelelwe, ukukonka amenshi yatekanya, ukuba abaundapwa nakabili, ukupitila mwi Shina lyakwa Yesu. Twapela Imwe ukutotela pali ico. Amen.

¹⁰⁶ Nacilungama, Munyina Neville, Nalaikala pano nokumfwa ukushimikila kobe nomba.

¹⁰⁷ [Pakubangila muku shimikila Munyina Branham acisontelela ku “kabikilwemo akanono” ako Munyina Thomas R. Nickel, kalemba mukalamba uwe Shiwi Lyaba Shimakwebo Abaume Aba Mbila Yapwililika, abikile pe buula lyakubalilapo iciputulwa, iciletila ifi: “UKULOLA KU CIKOPE ICILI PANKUPO YA KUNTANSHI: Mu Nshiku sha Baibele, kwali abantu bakwa Lesa abo abali ba kasesema naba kacefya. Lelo mufya Sungwa ifya Mushilo, tapaba nangu umo pali aba uwakwete ubupyungishi bukalamba ukucila pali bulya ubwakwa William Branham, kasesema kabili kacefya wakwa Lesa, uyo icikope cakwe cile moneka pa nkupo ya cilelandwapo icaba Ishiwi Lyamwisulo Wa Mbila nsuma. Branham bali mubomfеше kuli Lesa, mwi Shina lyakwa Yesu, mukwimya abafwa!”—Kale.]



UKUYA UKUCILA PA CIPEMBE CA NSHITA BEM61-0305
(Beyond The Curtain Of Time)

Iyi Mbila na Munyina William Marrion Branham yaletelwe intendekelelo mu Cingeleshi pa Mulungu ulucelo, muli Kutumpu pa 5, 1961, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org